

**"राजीव गांधी प्रशासकीय गतिमानता (प्रगती) अभियान व स्पर्धा"**  
(सन २००५ या वर्षाकरीता) पारितोषिकांची रक्कम मंजूर करणवावत

महाराष्ट्र शासन  
सामान्य प्रशासन विभाग,  
शासन निर्णय क्र.रागांअ-१००७/प्र.क्र.८५/०७/१८-अ  
मंत्रालय, मुंबई ४०० ०३२  
दिनांक : १४ जानेवारी, २००८

वाचा : १) शासन निर्णय, सामान्य प्रशासन विभाग क्र.प्रसुधा-१००२/प्र.क्र.७६/२००२/१८-अ,  
दिनांक : २ ऑगस्ट, २००२

२) शासन निर्णय, सामान्य प्रशासन विभाग क्र.पंपपा-१००६/६३१/प्र.क्र.७५/०६/१८-अ,  
दिनांक : ३० सप्टेंबर, २००६

**शासन निर्णय :-**

राज्यामध्ये, शासन निर्णय, सामान्य प्रशासन विभाग क्र.प्रसुधा-१००२/प्र.क्र.७६/२००२/१८-अ, दिनांक २ ऑगस्ट, २००२ अन्वये शासनाने दरवर्षी "राजीव गांधी प्रशासकीय गतिमानता (प्रगती) अभियान व स्पर्धा" दि.२० ऑगस्ट ते २ ऑक्टोबर, या कालावधीत राबविण्याचा निर्णय घेतला आहे. त्यानुसार दि.२० ऑगस्ट, २००५ ते दि.२ ऑक्टोबर, २००५ या कालावधीत अभियान व स्पर्धा तालुका, जिल्हा, महानगरपालिका, विभागीय तसेच राज्य या स्तरावर राबविण्यात आली होती. सदर अभियान व स्पर्धेमध्ये राज्य स्तरावर जे प्रस्ताव प्राप्त होतील त्यामधील गुणानुक्रमे निवडलेल्या प्रथम, द्वितीय, तृतीय क्रमांकाच्या प्रस्तावांना अनुक्रमे रुपये ५ लक्ष, ३ लक्ष व २ लक्ष एवढ्या रकमेचे पारितोषिक देण्यात येईल असा निर्णय संदर्भाधीन क्र.१ च्या शासन निर्णयाच्या "परिशिष्ट-ड" मधील अ.क्र.५ नुसार घेण्यात आला होता.

२. उपरोक्त शासन निर्णय, सामान्य प्रशासन विभाग, क्र.पंपपा-१००६/६३१/प्र.क्र.७५/०६/१८-अ दिनांक ३० सप्टेंबर, २००६ मधील परिशिष्ट-३ नुसार अभियान व स्पर्धेअंतर्गत प्राप्त प्रस्तावांची छाननी व मूल्यांकन करण्यासाठी अण्ण मुख्य सचिव (सेवा) सामान्य प्रशासन विभाग यांच्या अध्यक्षतेखाली गठित करण्यात आलेल्या राज्यस्तरीय समितीची बैठक झाली. सदरहू बैठकीत अभियान व स्पर्धेअंतर्गत राज्य स्तरावर प्राप्त झालेल्या प्रस्तावांची छाननी व मूल्यांकन राज्यस्तरीय समितीने करून त्यामधून खालील स्पर्धक कार्यालयांच्या प्रस्तावांची त्यासमोर नमूद केलेल्या क्रमांकाच्या पारितोषिकांसाठी राज्यस्तरावर निवड केली आहे.

अ.क्र.	कार्यालयाचे नांव	निवड क्रमांक	पारितोषिकांची रक्कम
१	शासकीय तांत्रिक विद्यालय व कनिष्ठ महाविद्यालय, उल्हासनगर (लोकसेवा केंद्र - बरोजगारीवरील वरदान)	प्रथम	रु. ५,००,०००/-
२	प्रादेशिक परिवहन कार्यालय, अमरावती (कार्यालयीन सुधारणा)	द्वितीय	रु. ३,००,०००/-
३	जिल्हाधिकारी, अमरावती (राजस्व अभिलेखागाराचे नुतर्णीकरण)	तृतीय	रु. २,००,०००/-

३. राज्यस्तरीय समितीने राज्यस्तरावर वरील निवडलेल्या स्पर्धक कार्यालयांना एकूण रु.१०,००,०००/- (रुपये दहा लक्ष) इतक्या रकमेची पारितोषिके देण्यासाठी येणाऱ्या खर्चास या आदेशान्वये शासनाची मंजूरी देण्यात येत आहे. सदर रक्कम संक्षिप्त देयकावर काढण्यास वित्त विभागाने खालील अटीच्या अधिन राहून मान्यता दिली आहे.

१) "राजीव गांधी प्रशासकीय गतिमानता (प्रगती) अभियान व स्पर्धा (सन २००५ ची स्पर्धा) या अंतर्गत यापूर्वी वाटप करण्यात आलेल्या स्पर्धक कार्यालयांपैकी जिल्हाधिकारी, वर्धा यांच्याकडून उपयोगिता प्रमाणपत्र प्राप्त करून त्याचे तपशिलवार देयक एक महिन्याच्या आत सादर करण्यात येईल. या व्यतिरिक्त यापूर्वी संक्षिप्त देयकावर काढलेल्या रकमेचे तपशिलवार देयक सादर करण प्रलंबित नाही.

२) या संक्षिप्त देयकाचे तपशिलवार देयक सर्व स्पर्धक कार्यालयांकडून विहित मुदतीत (एक महिन्याच्या आत) सादर करण्यात येईल.

३) खर्च नियमित देयकाद्वारे करणे अशक्य असून त्यासाठी संक्षिप्त देयकावर रक्कम काढणे अनिवार्य असल्याची खात्री करून घेण्यात आली आहे.

४) प्रस्तावित देयकाचे विहित मुदतीत तपशीलवार देयक सादर करण्याची जबाबदारी उप सचिव, सा.प्र.वि./१८-अ यांची राहिल.

५) मासिक निधी विवरणपत्रानुसार सदर रक्कम या महिन्यामध्ये खर्च करण्यास उपलब्ध आहे.


४. परिच्छेद -२ मधील पारितोषिकासाठी निवड केलेल्या संबंधित स्पर्धक कार्यालयांना अशा सूचना देण्यात येत आहेत की वित्त विभागाच्या परिच्छेद ३ खालील अ.क्र.१ ते अ.क्र.५ मधील अटीच्या अधीन राहून पारितोषिकांची रक्कम संक्षिप्त देयकावर काढण्यात आली असल्यामुळे याबाबतचे विनियोग प्रमाणपत्र (Utilization Certificate) एक महिन्याच्या आत अवर सचिव, सामान्य प्रशासन विभाग /का-२६ व कार्या-१८-अ यांना सादर करण्याची सर्वस्वी जबाबदारी संबंधित स्पर्धक कार्यालय प्रमुख /सक्षम अधिकारी यांची राहिल. विनियोग प्रमाणपत्र विहित कालावधीत शासनाला सादर न केल्यास संबंधितांवर नियमानुसार योग्य ती कार्यवाही करण्यात येईल याची संबंधित स्पर्धक कार्यालय प्रमुखांनी नोंद घ्यावी.

५. उपरोक्त पारितोषिक वितरणासाठी येणारा खर्च मागणी क्र.ए-४ "२०५२- सेक्रेटरीएट-सर्वसाधारण सेवा-०१०- सेक्रेटरीएट " (००) (०१) सामान्य प्रशासन विभाग, (संकेतांक क्र. २०५२००२५) -०५ बक्षिसे, या लेखाशिर्षाखाली चालू वित्तीय वर्षासाठी मंजूर झालेल्या अनुदानातून भागविण्यात यावा.

६. वरील शासन निर्णय वित्त विभागाच्या अनौसं क्र.७१७/०७/विनियम, दि.३१/१२/०७ राजी प्राप्त सहमतीने निर्गमित करण्यात येत आहे.

७. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आल अम्पून त्याचा संगणक संकेतांक क्रमांक : २००८०११७१२४८३३००१

महाराष्ट्राचे राज्यपाल यांच्या आदेशानुसार व नावाने,



( चं. भा. म्हात्रे )

अवर सचिव, महाराष्ट्र शासन

प्रति,

१. मा. राज्यपालांचे सचिव,
२. मा. मुख्यमंत्र्यांचे प्रधान सचिव (२ प्रती),
३. मा. उप मुख्यमंत्र्यांचे सचिव,
४. सर्व मंत्री / राज्यमंत्री यांचे खाजगी सचिव / स्वीय सहायक,
५. मुख्य सचिवांचे वरीष्ठ स्वीय सहायक,
६. सर्व अपर मुख्य सचिव / प्रधान सचिव / सचिव,
७. सर्व मंत्रालयीन विभाग,
८. सर्व विभागीय आयुक्त / सर्व पोलिस आयुक्त,
९. सर्व जिल्हाधिकारी / मुख्य कार्यकारी अधिकारी, जिल्हा परिषद व जिल्हा पोलिस अधिक्षक,
१०. आयुक्त बृहन्मुंबई महानगरपालिका व सर्व महानगरपालिका,
११. महासंचालक, यशदा, पुणे,
१२. महासंचालक, माहिती व जनसंपर्क संचालनालय, मुंबई (प्रसिध्दीकरिता),
१३. महालेखापाल (ले.व.अ.) महाराष्ट्र-१ मुंबई / नागपूर, प्रत्येकी २ प्रती,
१४. महालेखापाल (ले.व.प.) महाराष्ट्र-२ मुंबई / नागपूर, प्रत्येकी २ प्रती,
१५. वित्त विभाग / विनियम व अर्थ -१४
१६. अधिदान व लेखा परीक्षा अधिकारी, मुंबई (सा.प्र.वि./का-२६ माफत २ प्रती),
१७. निवासी लेख परीक्षा अधिकारी, मुंबई,
१८. अवर सचिव, सामान्य प्रशासन विभाग /का-२६ (रोख शाखा)

यांना विनंती करण्यात येते की, विजेत्या कार्यालयांना पारितोषिक रक्कम अदा करण्यासाठी योग्य ती कायवाही करावी.

(१) मुख्याध्यापक, शासकीय तांत्रिक विद्यालय, उल्हासनगर

रु. ५,००,०००/- (रु. पाच लक्ष फक्त)

(२) प्रादेशिक परिवहन अधिकारी, अमरावती

रु. ३,००,०००/- (रु. तीन लक्ष फक्त)

(३) जिल्हाधिकारी, अमरावती

रु. २,००,०००/- (रु. दोन लक्ष फक्त)

१९. सामान्य प्रशासन विभाग / कार्यासन -२५,

२०. निपड पत्ती (कार्या - १८-अ)